

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

نظر محمد مطمئن

۲۸ جولای ۲۰۱۵

د ملا عبدالسلام ضعیف فیسبوک پاڼه کی څه تیریري

د روژې مبارکه میاشت وه، یو ملگري راته پيغام راولیږي، هغه وخت وو چې د اسلام آباد سره نږدې د مري په ښار کې د طالبانو او افغان حکومت ترمنځ مخامخ خبرې وشوې، له دې وروسته د ملا عبدالسلام ضعیف او ښاغلي حکمت کرزي انځور هم د ضعیف صاحب په نوم د جعلي جوړې شوي فیسبوک پاڼې څخه خپور شو، او د سولې اړوند یې ورسره څو کرښې لیکلي وې، ماته هغه ملگري لیکلي و چې دغه عکس تیر کال هم ما په ټولنیزو رسنیو کې لیدلی و، هغه ملگري ته مې وویل چې ضعیف صاحب په رمضان کې له کوره نه دی وتلی، یوه ورځ له ښاره وتلي خپل هستوګن ځای څخه کابل ښار ته راغلي وو چې د سبا فکر غونډه کې یې گډون وکړ، او بیرته ولاړی، ددې له پاره چې خبره کره شي، ضعیف صاحب سره مې اړیکه ونیوله، د انځور اړوند مې ورڅخه پوښتنه وکړه، هغه وویل چې په ۲۰۱۲ زکال کې چې کله په فرانسه کې د سولې اړوند کانفرانس وو، هلته د حکمت کرزي په غوښتنه د هغه پر ځانگړې موبایل دغه انځور اخستل شوی وو.

د کوچني اختر پر لومړۍ ورځ مې بیا ښاغلی ضعیف ولید، بیا هم هلته ناستو خلکو د ضعیف صاحب د فیسبوک پاڼې خبرې کولې، له څو کلونو راهیسې ځوریري، کوم داسې چا د ضعیف صاحب په نوم دغه پاڼه جوړه کړي، چې د کندهار لهجه کاروي، او ډیر نږدې همدلته کابل کې به ممکن اوسیري، ځکه ځینې داسې شیان او افواها هم خپروي چې په کابل کې یې له نورو څخه اوریدلي وې، د فیسبوک اداره چې ځانگړې معیارونه لري، لاهم تر اوسه د ضعیف صاحب ملگري نه دی توانیدلي چې دغه جعلي پاڼه بنده شي.

ضعیف صاحب تیر وختونو کې یوه پاڼه په خپل نوم لرله، مگر هغه بنده شوې، اوسمهال هیڅ ډول فیسبوک ادرس نه لري او نه هم په خپل نوم پاڼه لري، کومې خبرې او څرگندونې چې په لاندې لینک کې د ضعیف صاحب په نوم خپریږي هغه جعلي ادرس دی، او د ضعیف صاحب له نوم څخه په گټې اخستني د هغو کسانو نظرونه خپروي کوم چې هدایت ورته کوي.

په دې امید چې د ضعیف صاحب خواخوږي په دغه جعلي پاڼه ونه غولیري، او که ضعیف صاحب هر کار د سولې اړوند کاوو، هغه به له افغان ملت څخه پټ نه وي.

کله داسې هم کیري چې دغه ډول معلومات ددغي جعلي فیسبوک پاڼې سره مرسته کوي او لیدونکي یې زیاتیري، ولي ددی له پاره چې خلک پوه شي چې دغه پاڼه کوم جعل کونکي کس جوړه کړي او پرمخ یې وړي، اړینه ده چې معلومات شریک شي، او ممکن په راتلونکې وخت کې به ددغي جعلي پاڼې اړوند ځینې قدمونه اخستل شي.

که دغه لینک هر څوک ویني، لطف وکړئ نور دغه جعلی فیسبوک پاڼه بلاک کړئ، که تاسي د فیسبوک ادارې ته د بلاک خبر ورکړئ او پاڼه بلاک کړئ دابه مرسته وکړي

<https://www.facebook.com/Adulsalamzaef?fref=nf>

یادداشت:

گذشته از این که آقای "ملا عبدالسلام ضعیف" به مثابه یکی از اعضای بالا رتبه و با صلاحیت طالبان در زمان حاکمیت "ملا عمر"، تا چه اندازه دستانش به خون خلق بی پناه ما آغشته است و می باید یک روزی در قبال تمام آن جنایات پاسخگوی اعمالش باشد، آن چه را ایادی دولت دست نشانده کابل و نهاد های امنیتی آن با وی انجام می دهند، به شدت قابل تقبیح می باشد.

پورتال "افغانستان آزاد-آزاد افغانستان" همان طوری که در گذشته ها با صراحت نوشته است، در همین جا لازم می داند بار دیگر بیفزاید که فیسبوک، به شدت از طرف نهاد های استخباراتی دشمنان خلق ما و خلقهای جهان کنترول و حتا در برخی موارد هدایت شده، امپریالیزم جنایتگستر امریکا، بدان وسیله می کوشد تا به اشکال و روش های متعدد، زمینه استقرار حاکمیت خویش را مساعد بسازد. لذا بر تمام کاربران آن الزام آور است تا در کنار توجه به مسایل امنیتی خود و سایر کاربران، به این گونه توطئه ها نیز توجه نموده در افشای آن غفلت نورزند.

اداره پورتال AA-AA